
भेटवणेचीं दोन उतरां ... 


परब लागीं पावली चवथीची 

तशी दरवर्सा घरांत चलताली येसाय रातीची 

सुखकर्ता, दुःखहर्ता... घुमटावयल्या आरत्यांची 

खिणाखिणा बी रुजवणा घालतले लोकपरंपरेची 

उमळशीकेन उमेदीन तेवटेन सोदासोद माटोळेच्या साईत्याची 

नकळटां रानांवनांवरवीं वळख घडटाली सोबीत सैमाची 

घडाघड तोंडपाठ जावन वयताली नामावळ रुखावळीची 

पृथ्वी, आप, तेज, वायू, आकाश म्हणटात त्या पंचमहाभूतांची 

आयतारा, सुटयेदिसांनी संवकळ गोरवा-वासरांची 

Aak मोगाळ ओड गड़ीवयल्या शेता-चिखलाची 

जात्रा काल्यांनी कानांर सादतालीं उतरां नाटकांचीं, संकासूर काल्याचीं 

गीमांत शेतां-वाडींनी रात-रात पाठ केल्ल्या भाशणांचीं 

थोडीभोव अशींच हीं थोडीं उतरां आमच्या भाऊच्या वळखीचीं 

आमका घड़ोवपाक कारण जाल्ल्या आमच्या भाऊच्या वळखीचीं 

चंद्रकांत दत्ताराम म्हाळशी अशी लौकीक अर्थान वळख आशिल्ल्या आमच्या भाऊच्या वळखीचीं 
देखुनूच नमळायेन भेटवणेचीं दोन उतरां भाऊ तुका म्हज्या गणेशा शारदा चीं. 

जय देवा जय देवा 
जय गणनायका 


जय देवा जय देवा जय गणनायका । 
दियात सूर ओंकार गूण गावंक गायका || 


गौरीपूत, शंकरसूत, गणाधिपती गणपती | 

तुमकां पुजपाक शैव, वैष्णव, लागनात कसल्योच जातीकाती || 
जल्मदिसाची तीथ शुक्लांतली, अरिश्टां करतात तोंड काळीं | 
अंगारकी नी संकश्टी विनायकी, चवथीक नांवां रंगयाळीं || 


व्यासांचे बरपी तुमी, बरपारंबा तुमची पुजा | 
देवादिकांक भजचेपयलीं करचीच पडटा गणेसपुजा || 
हतया तोंडाचे गजानन तुमी, पोट तुमचें (аҹ मुखार | 
मनीस॒कुडींत तुमच्या वसता, म्हा-देवाचें मन उदार || 


अश्टतासांचे अश्टविनायक, गणेश तुमी गुणेश खरे | 
सिद्धीविनायक, वरदविनायक आमकां दिसतात कितले बरे || 
चिंतामणी तुमी गणपतीबाप्पा, कांय जाणांचे बल्लाळेश्वर | 
मयुरेश्वर, गिरिजात्मक तुमी, विघ्नांय मारपी विघ्नेश्वर || 


जैत जोडून काळार तुमी हुंदराक केलें आपलें वाहन । 
मनीसकुळयेच्या काळजांत तुमकां प्राप्त जालें राजशिंवासन || 
देखून माटोळी, लाडू, मोदक, हरयाळी आनी फुलपत्री | 
बेगीन येयात आयकुपाक, तुमच्या गुणांची कुलजंत्री || 


जय देवा जय देवा जय गणनायका । 
दियात सूर ओंकार गूण गावंक गायका || 


पूर्वप्रसिद्धी - भुरगी आनी राजहंस - आरत विशेशांक, AIT ९२ 


be 


गणपती बाप्पा मो5रया 


माणकुल्या इश्टांनो, 

“गणपती बाप्पा मो5रया, फुडल्या वर्सा लौकर या' अशें गेल्ल्या वर्सा पाराथून 
पाराथून तुमी गणपतीक सांगिल्लें न्हय ? मागीर, हो पळय तो आयलो. प्रसन्न जावन 
तुमच्या रंगीत-संगीत मखरांत बसपाक तुमच्या दारांत पावलो लेगीत ! पूण तुमची तर 
मंडप-मखराची आरास, लायटी-दिव्यांची झिगजिक करामत आनी माटोळ्यो सोबाय चालूच 
आसा. माटोळेक तर आपोल धरून, दुदीमेरेन कितें कितें बांदलां ! तेभायर कांगोणां, कात्रे 
बी रानवटी Got आसातूच. इतल्या बोवाळांत शिंवपाक (3661 नवो भेस दर्ज्याकडल्यान 
हाइपाक विसरू नात मूं तुमी ? पळयात ! मागीर मारांद, सुरसुरीं, गर्नेल, चक्रां, चंद्रज्योती, 
बाण बी खरेदी करपाचे आसात. | 

घराक ga पयलींच रंग लायिल्ल्यान तो एक हुसको मेकळो जाला. लाडवानेवऱ्यांचें, 
मोदकांचें आनी हेर गोडशांचें, फराळाचें बी तुमच्यो आवयो, मम्मी, व्हनयो, भयण्यो पळयतल्यो. 
वज्यांची काळजीय तांकांच. जेवणाखाणाचें सामान तुमचे दादा, बाबा, पापा पळयतले. 
मागीर आनीक उरलें कितें तर ?... हां, पूण घुमटां, शमेळ बी सादोवन हाडल्यात Ч, ? ना 
तर नवीं हाडून घेवपाक जाय न्हय ? आरत्यो बिरत्यो पाठ केल्यातूच जातल्यो. ना तर पटी 
आसाच न्हय ! पूण ह्या वर्सा मात नव्यो आरत्यो जाय हां. सामक्यो नव्या तालान ? तर 
आतां गणपतीबाप्पा पावपाचोच जाला. 

कोंकण रेल्वेक मातूसो वेळ आशिल्ल्यान तो एअर इंडियाच्या विमानानच तुमगेर 
येवपाक भायर सरला | विमान चुकल्यार घडये तो गाइयेन येवंये | बैलांगाडयेन न्हय हाँ ! एक 
तर घोड्यांगाडयेन वा मोटार गाडयेन, मनांत आसल्यार मोटारसायकलीन ! सादे सायकलीन - 
तुमगेर येवपाचे दीस सोंपले, आतां गणपतीचे हुंदीर तर दिसादिसा भागत चल्ल्यात. 

खरें म्हळ्यार हुंदीर हें गणपतीचें वाहन. इल्लोसो हुंदीर आनी येद्या व्हडल्या गणपतीचें 
वाहन ! अजाप जालें न्हय आयकून ? जावपाचेंच. पूण हो हुंदीर जाल्यारूय सादो हुंदीर न्हय !! 
इंद्रसभेंतल्या क्रौंच नांवाच्या गंधर्वाचो पांय खंय चुकून एक फावट वामदेवाक लागलो. वामदेवाक 
मारली तिडक. तिडकीसरशीं ताणें दिलो स्राप - 'तूं हुंदीर जातलो !' त्या काळांतलो सराप तो. 


क्रौंच गंधर्व खिणांभितर हुंदीर जालो. भोंवतां भोंवतां पावलो पराशर रुशीच्या आस्त्रमांत. 
ताणें पराशराक सामकें सतायलें. निमणें पराशरान गणपतीची प्रार्थना केली. गणपती 
प्रसन्न जालो. पराशरान घडिल्ली गजाल सांगली. तेन्ना गणपतीन हुंदराक “जाय तो वर 
माग” ted. तो हुंदीर इतलो मातिल्लो, उरफाटें गणपतीकूच फर्मायता, “ तूंच वर 
माग.” हुंदराचीं मस्तेपणां गणपतीच्या लक्षांत आयलीं. ताणें म्हळें, ““आयजसावन तूं 
म्हजें वाहन.” त्या दिसासावन हुंदीर गणपतीचें वाहन जालो. 

'हुंदीर काळाचे प्रतीक 91914 म्हणटात. कारण, हुंदीर जशे वस्न पिंजता तसोच काळ 
मनशांची जीण पिंजता. अशा जीण पिंजपी काळाचेर बसपी तो खरो जैतीवंत. ह्या काळाचेर 
गणपती जैत जोडटा, देखून तें दाखोवपाखातीर हुंदराचेर गणपती बसता, अशें दाखयतात अशें 
बुदवंत सांगतात. | 

` गणपती म्हळ्यार गणांचो पती म्हळ्यारूच गणांचो मुखेली. आतां गण म्हळ्यार 

कितें ? गण म्हळ्यार चोंबो, पंगड असो एक अर्थ. ह्या अर्थान शंकराच्या भोंवतणच्यांचो 
चोंबो. 'गण' हाचो दुसरो अर्थ असो-भाशेचो संवसार, जो उच्चार, लेखन आनी गण ह्या 
तीन तरांच्या रुपांतल्यान चलता. तें आसपावपी गणांचो पती म्हळ्यार गणपती आनी त्या 
गणांचो अधिपती म्हळ्यार गणाधिपती. ह्या तीन रुपांचें प्रतीक म्हळ्यारूच 99 हो ध्वनी. 

गणपती हो गणराज्यांचो देव, म्हण ताका गणाधीश अशेंय म्हणटात. तो सत्य, रज, 
तम सगल्या गुणांचो ईश देखून गुणेश. गणांचो ईश (देव) देखून गणेश-गोंयांत तो खासा 
गणेस | विघ्नां सोपोवपी देखून विघ्नहर्ता. मंगल म्हळ्यार पवित्र, बरें करपी म्हूण मंगलमूर्ती. 
एक न्हय दोन, ताका अपुर्बयेचींच १०८ नांवां. देखून, हरयाळी घालपाची तीवूय १०८. 
तशी एक हजारमेरेनूय घाल्यार जाता. खरें तर, RA, शमी, पत्रीपरस हरयाळीच ताचे चड 
आवडीची, गरजेची. 

हरयाळेफाटलें कारणूय तशें विज्ञानीक. एक फावट खंय “अनलासूर' राकेस जंयथंय 
उजो पेटयत, धावत सुटलो. सगल्यांचेर आयलो आकांत. रुशीय भियेले. агч ач उणें पडलें | 
तांणी गणपतीक उलो मारलो. तेसरशीं गणपतीन प्रसन्न जावन तांची मागणी मानून घेतली 
आनी अनलासूराक अख्खोच गिळून उडयलो. पृण कांय वेळान गणपतीच्या आंगाक पडले 
हुलाप. सोंसूंक जायना जावन तो तळमळूंक लागलो. रुशींनी गणपतीची कूड थंड करचे खातीर 
सगले उपाय केले. निमणें सहज म्हूण माध्यार दवरिल्ल्या कांय हरयाळींनी गणपतीक थंड 
दिसपाक लागलें. उपरांत हजारांनी हरयाळी ताचेर घालून रुशींनी गणपतीक शांत केलो. 
देखून, गणपतीक हरयाळी म्हळ्यार दुर्वा चड आवडटात. 


हां... तर आमी गणपतीच्या नांवांसंबंदान पळयताले न्हय ? वायट करप्यांचो नायक 
(फुडारी) म्हणून ताका ब्रम्हदेवान आनी शंकरान नेमलो खंय आनी तो 'विनायक' जालो. 
विनायक हें गणपतीचें आदलें रूप अशेंय म्हणटात. विनायक म्हणटकूच अष्टविनायक हें उतर 
तुमकां येवजलांच जातलें. हयवय ! 'अष्टविनायक' सिनेमा आसाच. तेभायर 'अष्टविनायक' 
गणपतीय खर. भीमा न्हंयचे देगेवयल्या सिद्धटेकावयलो सिद्धिविनायक, कुलाबा जिल्ह्यातल्या 
पाली गांवांतलो बल्लाळेश्वर, कर्जत खोपोली रस्त्याचेर महड गावांत सह्याद्रिच्या मुळसांतलो 
वरदविनायक, जुन्नारालागीं लेण्याद्रि दोंगरावयलो गिरिजात्मक, खेड तालुक्यांतल्या ओझ 
गांवांतलो विघ्नेश्वर, पुण्यालागच्या थेऊर गांवांतलो चिंतामणी, घोड न्हंयचे देगेवयल्या 
रांजणगांवचो महागणपती - हे अष्टविनायक. 

तेभायर गणपतीचें आठ नांवांचें 'नामाष्टक' प्रसिद्ध आसा. व्रातपती, गणपती, 
प्रथमपती, लंबोदर, एकदंत, विघ्ननाशी, शिवसुत, वरदमूर्ती हीं तीं आठ नांवां. 

अशा गणपतीचें रूप मात मुळांत विचित्र पूण जायजायशें दिसपी. कूड मनशाची 
जाल्यार तकली हतयाची. देखून तो गजानन. पूण, ह्या तोंडांतूय फक्त एकूच दांत. कान 
सुपायेदे, हात मात चार. एका हातांत पाश, FAM हातांत अंकुश, एका हातांत मोडिल्लो 
दांत, जाल्यार एक हात आशीर्वाद दिवपाक तयार. ताचें पोट लांब रूंद. कारण, तो एकदम 
उदार, व्हड काळजाचो. ताचो रंग तांबडो, आंगाक लेप रक्तचंदनाचो. न्हेसपाचें वस्न (धोतर) 
तांबडेंच. आंगार फुलांय तांबडीगूंज. गणपतीच्या ह्या तांबडेपणांत भर म्हणून ताचेर तांबडो 
शेंदूर आनीक घालतात. 

ЄГЧ कारण अशें सांगतात - गणपती हो मुळांत ग्रामदेव. म्हळ्यार गांवगिर्‍या वाठारांतलो 
देव. थंय खंय तरी झाडापोंदा तो आसतालो. ताका मनशांचे बळी दिताले आनी रगताचो 
अभिशेक करताले ! ताची याद म्हणून आयज मूर्तीचेर शेंदूर घालतात. हो ग्रामदेव खंय मागीर 
वेदिकांनी आपणायलो आनी “गणानां त्वां गणपतिं हवामहे ! ह्या मंत्रान पुजेक आरंभ केलो. ही 
पूजा आतां सोळा उपचारांनी जाता, देखून तिका “घोडशोपचार' पूजा म्हणटात. गणपतीची 
पूजा देड दीस धरून २१ दीसमेरेन चलता 

हरशीं शिवपार्वतीच्या ह्या सुंदर पुताचो जल्म माघ शुद्ध चवथीदिसाचो. ताका धरून 
कांय कडेन माघांत गणपती पुजतात. पूण हो आइवाद. चडशे लोक भाद्रपद शुद्ध चवथीकच धर 
पावसांत व्हडा उमेदीन गणपती पुजतात. हांगा गणपती हाडटात तो मातयेचो. पूण गणपतीची 
पुजा चार ब्रतांनी करपी लोक गणपतीचो फोटो पुजतात. हीं चार ब्रां अर्शी - कृष्णपक्षांतली 
चवथ संकश्टी, शुक्लपक्षांतली चवथ वरदविनायकी, कृष्णपक्षांतलीच पूण मंगळाराक даф 


- १० = 


` चवथ अंगारकी आनी शुक्लपक्षांतली मंगळाराक येवपी चवथ सुखा (सुखदा). 
` मात्त, हीं चार व्रतां करपी लोकांपरस वर्सातल्यान एक फावट गणपती पुजपी लोकांची 
` संख्या हजारांनी. पूण अशें ह्या गणपतीमदीं आसा तरी कितें ? सोदतलो जाल्यार मातूसो 
आदलो इतिहास पळोवंचो पडटलो. अशें सांगतात, ह्या गणेशदेवाची पूजा इ. स. च्या 
सव्या शेंकड्यासावन चालू आसा. फकत भारतांतच न्हय, तर आशिया खंडांतल्या हेर 
देशांनीय गणपती पावला. अफगाणिस्तानांतलो गणपती थंयच्या लोकांवरीच धश्टपुश्ट. 
थंय महाराजाधिराज शाही खिंगल हाणें गणेशमुर्तीची प्रतिष्ठापना केल्ल्याचो पुरावो मेळटा. 
चीन, तुर्कस्तानांतूय गणेश पावला. नेपाळांत सम्राट अशोकाचे चलयेन श्री गणपतीचें देवूळ 
बांदलां. तिबेटांत जायत्या देवळांच्या दरवट्यांचेर गणपती द्वारपाल जावन रावला. मंगोलियांत 
नाच करपी गणपती जाल्यार थायलंडांत महाभारत बरोवन घेवपी व्यासमुनींचो लेखनीक 
गणपती मेळटा. कंबोडिया, चीन, जपान ह्या देशांनी विंगडविंगड गणेशमूर्ती मेळटात. हे 
सगले पुरावे 'गणपतीन' शैव, वैष्णव, अवेदीक, वेदीक, बौद्ध, जैन अशा सगल्याच पंथ 
धर्माचेर केदो व्हडलो प्रभाव घाला, हें दाखोवपाक पुरो जातात. गणपती हो एकचाराचो देव 
कसो कितें हेंवूय समजता आनी अथर्वशीर्षांत गणपतीक लेखून तत्वं Ясан ब्रम्हासि ! ( तूं 
म्हळ्यार प्रत्यक्ष ब्रम्ह )' अशें कित्याक म्हळां, ताचीय जाप मेळटा. 

बरें, गणपती सगल्यांचो कित्याक ? हाचीय जाप ताच्या जळींमळीं बदलत गेल्ल्या 
रुपांवयल्यानूच मेळटा. चांदवडचो दोन हातांचो गणपती, चडशा सुवातींनी दिसपी चार 
हातांचो गणपती, ज्ञानेश्वरा तेपाचो स हातांचो गणपती, नाच करपी आट हातांचो गणपती, 
नेपाळांतलो आनी कोथरूड (पुणें) चो धा हातांचा गणपती, सोळा हातांचो गणपती, दक्षिण 
भारतांतली शारीविकळू गणेशमूर्ति, तामिळनाइूंतलो नटेश गणेश, खजुराहोंतलो नृत्यगणपती, 
शक्तीसयत गणपती, एक तकली धरून पांच तकल्यां मेरेनचे गणपती, एक दांत धरून तीन 
दांत मेरेनचे गणपती, एक सोंड धरून तीन सोंडांमेरेनचे गणपती, मोदक, ल्हायो धरून 
मांस-मटणामेरेनचो नेवेद्य 'खावपी' गणपती | कितल्यो तरा !! हें सगलें जायत्या जमातींच्या 
देवदेवतांचें बेस्स बरें एकीकरण. देखून, आयचो गणपती ब्रम्हा (कर्ता), विष्णु (धर्ता) आनी 
रुद्र-महेश (संहर्ता). तो ज्ञानमयी तितलोच विज्ञानमयी. कोटी सुर्याचे तेज धारण करपी 
तेजवंत. 

मागीर हो गणपती शंकरान तिडकीन एक दांत मोडलो म्हणून 'एकदंत' जावं वा 
झुजतना परशुरामान परशुन एक दांत उडयलो म्हूण 'एकदंत' जावं वा हुंदराचेर बसून 
वतना पडलो म्हूण हांसपी चंद्राचेर दांत मोडून शेंवटिल्ल्यान 'एकदंत' जावं वा गजमुख 
राकेसालागीं झुजतना दांत मोडिल्ल्यान 'एकदंत' जावं, ताची शकत हतयांच्या 

कोटी कोटी सुळ्यांपरसूय बळिश्ट ! कारण, कमराभोवतणी नागबंध आसा म्हूण न्हय, 
तेभायर गणपतीपुजेदिसा शंकराची पुजा करतात म्हणून न्हय, तर गणपती आनी शंकराचो 
मूलमंत्र 'गं' हो तेजाचोच आसा. देखूनच शंकराची सगली शक्त गणपतीक फावो जाल्या. 

आतां गणपतीक तकली हतयाची म्हूण हासपाचेंय कारण ना. कारण ताची सोंडच 
ॐ काररूप दाखयता. तेभायर, कोण म्हणटा - हिमालयालागच्या भूतानांत परबे दिसा 
चित्रविचित्र पराण्यांचीं dist घालून नाचपाची खंय पद्धत, तातूंत हतयाचींय cist आसतालीं. 
फुडें खंय हेंच तोंड शंकरपूत गणपतीक लागलें. कोण म्हणटा - पार्वतीन गणपतीक न्हावपाकुडीच्या 
दारार द्वारपाळ म्हूण दवरिल्लें. तेन्नाच «ета जिखून आयिल्लो शंकर थंय पावलो. पूण ही 
खोशयेची खबर पार्वतीक सांगतलो म्हळ्यार गणपती ताका कसोच भितर सोडिना जालो. 
निमाणें, तिइकीन शंकरान गणपतीचें शीर कापलें. पार्वती भायर सरून पळय जाल्यार गणपतीक 
तकली ना. तिचेर आयलो आकांत. निमणें शंकरान इंद्राच्या हतयाचें शीर कापून गणपतीच्या 
धडाक जोडलें. गणपती गजानन जालो. कोण म्हणटा - शनीच्या वक्रदिश्टीन गणपतीचें 
मस्तक गळून पडलें. पार्वती जिवाच्या आकांतान बोब मारीत ब्रम्हदेवाकडेन गेली | 'सगल्यांत 
पयलीं जो मेळटा, ताचें शीर कापून गणपतीच्या धडाक लाय.” अशें ब्रम्हदेवान तिका सांगलें. 
पयलीं मेळळो हत्ती. आनी पार्वतीन खिणाचोय वेळ लायनासतना ताचें शीर कातरून गणपतीच्या 
कुडीक जोडलें. तेन्ना सावन गणपती गजानन जालो. मनशाक आनी प्राण्यांक एकठांय जोडून 
भूतदयेचो व्हडलो संदेश मनीसकुळयेक दिवपाचो बी जाणव्यांचो हो हेतू न्हय मूं ? तशेंच 
आसूंक फावो | नासत जाल्यार आदले' लोक मनशाक मानतात तशे प्राण्यांकूय कित्याक 
वयलेवयर करतले आसले ? पुजतले आसले ? सैमाक कित्याक भजतले आसले ? आनी 
दसऱयाचो म्हूर्त सोदून पाटयेची पुजा करून मनशाक गिन्यानी 'करपाखातीर सुरवातीची 
अक्षरां म्हणून 'श्री गणेशाय नमः तरी कित्याक चिरूंक घालतले आसले ? 

आतां इतलें सांगुनूय “गणपती बाप्पा मोरया' कित्याक तें तुमकां कळळेंच 
ना मूं ? सांगतां, सांगतां. पंढरपूराक विठोबा रखुमाईइतलीच. “नामदेवाची पायरी' 
पवित्र, तेचपरी चवथीक गणपती इतलेंच मोरयाचें नांवूय पवित्र, गडगडान घेवपासारकें. 
कारण १४ व्या शेंकड्यांत पुण्यालागसरच्या मोरेगांवच्था 'मोरया' घोंसायान गणपतीची. 
इतली बरी सेवा, भक्ति केली की ताचेउपरांत ताची याद म्हणून गणपतीवांगडा मोरयाचीय 
याद करपाची, नांव उच्चारपाची रूढ ча тач गेली. मागीर, आमी तरी ती बरी 
रूढ-परंपरा 'कित्याक मोडुंया ? म्हणुंया न्हय गणपती बाप्पा मोऽरया. 

а 

गणपती बाप्पा 


Ž कार स्वरूप गणपतीक ब्रम्हा, विष्णु, महेश ह्या म्हान देवांची शक्त मानतात. 
इतलेंच न्हय, जाल्यार इंद्र, अग्नि, वायू, सूर्य. चंद्र, भूलोक, पाताळलोक, सर्गलोक हें सगलें 
म्हळ्यार गणपतीच अशीय गणपतीची तुस्त करतात. देखुनूच, खंयच्याय शुभ, मंगल, पवित्र 
कार्याच्या आरंबाक गणेशपूजा करपाची चाल पडल्या. 

अशा म्हान गणपतीची पूजा करतना जायत्या नांवांनी ताची नामना गायतात. श्री 
गणपतीची अष्टोत्तरशत (१०८) नामावली तर प्रसिद्ध आसा. तातुंतलीं तोंडार घोळपी आनी 
चड करून कानांर पडपी कांय नांवां अशीं - 

गणपती, गणराय, गणनायक, गणेश, गजानन, विनायक, वक्रतुंड, एकदंत, लंबोदर, 
मूषकवाहन, विध्नेश, उमापुत्र, शिवपुत्र (शिवसूत). 

गणपती पुजपाच्या दिसाक आमी 'चवथ' म्हूण वळखतात. मात्त, म्हयन्याच्या चवथ्या 
दिसा (चतुर्थी) येवपी चवथीक त्या त्या म्हयन्याप्रमाण म्हत्व प्राप्त जाता; त्या त्या पक्षाप्रमाण 
(पंदरशीप्रमाण) नांवांय बदलतात. देखीक, श्रावण कृष्ण चतुर्थी, माघ कृष्ण चतुर्थी, संकष्ट 
चतुर्थी (संकश्टी), वरद चतुर्थी (विनायकी), अंगारकी. 

खंयच्याय म्हयन्याच्या कृष्णपक्षांतले (ल्हव, ल्हव काळोख वाडत वचपाची पंदरस) 
चवथीक 'संकश्ट चतुर्थी' (संकश्टी) म्हणटात, जाल्यार खंयच्याय म्हयन्याच्या शुक्लपक्षांतले 
(сеч, ल्हव चान्ने वाडत वचपाची पंदरस) चवथीक “єє चतुर्थी' (विनायकी) म्हणटात. 

दिसाप्रमाणूय चवथीक महत्व प्राप्त जाता. देखीक, चवथ मंगळारदिसा आयली जाल्यार 
तिका अंगारकी' म्हणटात आनी शुक्ल पक्षांतली चवथ मंगळारा आयली जाल्यार तिका सुखा 
(सुख दिवपी) अशें म्हणटात. 

सादारणपणान भाद्रपदांतली चवथ गणपतीची चवथ म्हूण मनोवपाची परंपरा आसा: 
हे चवथीक कांय कारणांक लागून गणपती पूजप शकय जालें ना जाल्यार नवरात्रांत (अश्‍विन 
म्हयन्यांतले) तो पूजतात. मात्त, माघ म्हयन्यांत गणपती पुजपांची चाल कांय कडांनी आसा. 

हे पुजेचो जो क्रम आसा, ताका “षोडशोपचार पूजा' म्हणटात. सोळा उपचारांनी / 
तरांनी पूजा करप म्हळ्यार 'षोडशोपचार पूजा'. आवाहन, आसन, पाद्य, अर्ध्य, आचमन, स्नान 
(अभिषेक), वस्र, उपवस्त्र, गंध, पुष्प, धूप, दीप, नैवेद्य, प्रदक्षिणा, नमस्कार, मंत्रपुष्प हे ते 
सोळा उपचार ЁЛОНИН | 

.. २. शारदा सरस्वती 


शारदा वा सरस्वती हिकाच सरस्पती अशें कोंकणीत म्हणटात. ही विद्या आनी 
कलांची देवता. तिका वाग्देवी, वागीश्वरी, वाणी, शारदा, भारती, विणापाणी अशींय नांवां 
आसात. शारदा ही ब्रम्हा, विष्णु आनी महेश ह्या देवांक गती दिवपी देखून गतिमती. बौद्ध 
धर्मियांनी तिचे पांच आकार - प्रकार मानल्यात. 
१) महासरस्वती २) वज्रवीणा सरस्वती 3) वञ्रशारदा सरस्वती 
४) आर्यसरस्वती ५) वज्रसरस्वती 
सरस्वती हिंदू, बौद्ध आनी जैन धर्मियांक पूज्य आसा. सगलेच तिका सारकेच भावनेन पुजतात. 
ऋग्वेद काळांत जी सरस्वती <a सांगताले, तिचेंच मनीस रूप म्हळ्यार सरस्वती अशेंय 
मानतात. उपनिषदांत सरस्वती म्हळ्यार वाणी. पुराणांत तिका कांय कडेन ताची चली म्हळा, 
कांय कडेन विष्णुची घरकान्न म्हळा. 

सरस्वतीचो रंग उजळ, शुभ्र (धवो, गोरो), न्हेसप ad, ती बसता तें कमळाचें आसन 
ad, तिच्या चारूय हातांनी चार वस्तू. माळ, वीणा, कमंडळू, पुस्तक. तातुंतलीं पुस्तक आनी 
वीणा हीं मुखेल (чаї (वळखुपाची कुरू). ती सदांच अलंकारांनी भरिल्ली आसता. 

सरस्वतीचो एक वेगळो अर्थ कांय बुदवंत काडटात तो असो - सरस्वतीचे चार हात 
म्हळ्यार चार दिकांचीं प्रतिकां. ती सगल्या वटांनी, सगलेकडेन भरून आसा अशी कल्पना. 
हातींतलें पुस्तक म्हळ्यार गिन्यानाचें साधन, वेदांचें प्रतिक, हातींतली माळ म्हळ्यार जप, 
एकाग्रतेची कुरू. हातींतली वीणा म्हळ्यार जीवन संगिताचें प्रतिक, तिचें आसन कमळ हें 
सैमाचें प्रतिक. 

धवो हंस सरस्वतीचे वाटन. बौद्ध आनी जैन परंपरेत मात्त मोर हें तिचें वाहन. 

थोडेभितर सरस्वती ही गिन्यानाची देवी. 


а 

नवरात्र - दसर्‍यानिमतान 


ж  नवरात्रां खंयच्या म्हयन्यांत जातात ? खंयच्या दिसा सुरू जातात आनी खंयच्या 
दिसा सोंपतात ? 
- नवात्रां आश्विन म्हयन्यांत जातात. तीं आश्विन शुद्ध पाडव्याक सुरू जातात 
सानी आश्विन शुद्ध नमी दिसा सोंपतात. 


ж शस्रांची/आयुधांची पूजा केन्ना करतात ? ते पुजेचें नांव किर्ते ? 
- _ पयलीं विजयादशमी दिसा म्हळ्यार दसऱ्या दिसा शस्रांची/आयुधांची पूजा 
करताले. आतां ती आश्विन शुद्ध नमी दिसा करतात. तिका खांडेनवमी वा 
खड्गनवमी म्हणटात. 


ж नवरात्राच्या दिसांनी दुर्गापुजा जाता. ती खंय खंय व्हड प्रमाणांत जाता ? 
- दुर्गापुजा बंगाल, बिहार, ओरिसा, आसाम, उत्तर प्रदेश, मध्य प्रदेश बी राज्यांनी 
व्हड प्रमाणांत जाता. 


ж чаті जोडून दसरो येता. аата आनीक कितें म्हणटात आनी तें नांव 
कित्याक लागून पडलें ? 
- दसप्याक 'विजयादशमी' अशें दुसरें नांव आसा. तें नांव पडपाचीं कारणां अशीं - 
अ) अज्ञातवासांत आसतना (कोणाकूच दिश्टी पडनासतना) अर्जुनान आपलीं 
grat शमीच्या झाडाचे घोलीत दवरिल्लीं. कौरवांच्या सैन्यान जेन्ना विराटाल्यो 
गायो चोरल्यो, TAT अर्जुनान शमीचे घोलींतलीं शस्रां घेवन कौरवांच्या 
सैन्याचेर धुरी घाली आनी ह्या दिसा जैत जोडलें. 


आ) राजा रामचंद्रान लंकेच्या राजाचर-रावणाचर-्या दिसा विजय मेळयलो. 


इ) चामुंडा देवीन महिषासुराकडेन झूज करून ह्या दिसा जैत हातासलें. 
अशा विजयांची दशमी देखून विजयादशमी. 

ж विजयादशमी वा दसरो खंय खंय प्रसिद्ध आसा आनी तो खंय व्हड प्रमाणांत मनयतात ? 


- सकयल नांवां दिल्ल्या सुवातींनी दसरो प्रसिद्ध आसा आनी थंय तो व्हड प्रमाणांत 
मनयतात. 
अ) हिमालयांतले कुलू घार्टीत सात दीस रघुनाथाचो उत्सव आनी“ रथयात्रा ह्या 
नांवान दसरो मनयतात. 
आ) दक्षिणेंत म्हैसूरचो दसरो प्रसिद्धच आसा. 
इ) राजस्थानांतल्या उदयपूर वाठारांत दसरो व्हड प्रमाणांत मनयतात. 


ж नवरात्रां दिसांनी 'सरस्वती' पुजतात. तिका सरस्पती वा सरस्पत अशेंय म्हणटात. 
तुमकां खबर आशिल्लीं आनीक कांय नांवां दियात. 
- . सरस्वती वा सरस्पती देवीचीं आनीक कांय नांवां अशीं - वाकू, वाग्देवी, 
वागीश्वरी, वाणी, शारदा, भारती, वीणापाणी. 


ж 'सरस्वती' हें उतर खंयच्या दोन मुखेल अर्थांनी वापरतात ? 
- “सरस्वती, हें उतर ज्या दोन मुखेल अर्थानी वापरतात ते अर्थ अशे - 
अ) सरस्वती म्हळ्यार विद्या आनी कलेची देवता, | 
आ) सरस्वती म्हळ्यार सप्तसिंधु प्रदेशांतली (पंजाबांतली) एक व्हडली न्हंय 
(महानदी). वेदकाळांतले आर्य तिका देवी आनी माता (आवय) मानताले. 


ж हिंदूप्रमाण बौद्ध आनी जैन 'सरस्वती' क पूज्य मानतात. बौद्ध परंपरेंत 'सरस्वती' क 
आकाराप्रमाण आनी प्रकाराप्रमाण पांच नांवां आसात. तीं नांवां खंयचीं ? 
- ` बौद्ध परंपरेंतलीं सरस्वतीचीं नांवां अशीं - महासरस्वती, аяа सरस्वती, 
ач єє, आर्यसरस्वती, वञ्रसरस्वती. 


ж सरस्वतीच्या हातांतल्या पुस्तक, माला (माळ), वीणा, कमळ हांचो अर्थ कितें ? 
- अर्थ दोन तरांनी दिवं येता. स्थूळ (सादो.सोंयो) अर्थ आनी अध्यात्मीक अर्थ : 
अ) स्थूळ अर्थ असो : 
पुस्तक - गिंन्यानाचें साधन, माला (माळ) - एकाग्रतेचें चिन्ह. 
वीणा - जीवन संगीताचें प्रतीक. कमळ - सृश्टीचें | सैमाचें प्रतीक. 

आ) अध्यात्मीक अर्थ असो : 
पुस्तक - सगल्या वेदांचें प्रतीक. 
माला (माळ) - मातृकावर्णशक्ती. 
वीणा - साधकांक सिद्धी, निर्वाण दिवपी. 


ж सरस्वतीक खंयच्या खंयच्या अळंकारीक नांवांनी वळखतात ? तांचो अर्थ कितें ? 
- सरस्मतीक शुभ्रवत्रावृता वा शुभ्रवस्रधारिणी, अलंकारविभूषित, चतुर्भुज, गतीमती, 
स्फूर्ती देवता अशा कितल्याशाच अळंकारीक नांवांनी वळखतात. ह्या नावांचो 
अर्थ असो - 
अ) शुभ्रवस्त्रावृता वा शुभ्रवस्रधारिणी - धवेंफुल्ल वस्त्र न्हेशिल्ली. 
आ) अलंकारविभूषित - अलंकारांनी नटिल्ली. आतां तिचे अलंकार म्हणटात 
ते भांगरापरस वेगळे म्हळ्यार धर्वेफुल्ल कमळ, माळ, वीणा, 95456, 
पुस्तक आनी वीणा हीं मुखेल. 
इ) चतुर्भुज - चार हातांची देवता. चार हात हें चार दिकांचें प्रतीक. ही देवता 
सगलेकडेन भरून रावल्या हें दाखोवपाखातीर हें प्रतीक. 
ई) गतीमती - सरस्वती ब्रम्हा, विष्णु आनी महेशाक गती दिवपी. ते तीन देवूय 
तिका पूज्य मानतात. | 
उ) स्फूर्तीदेवता - सरस्वती ही वाणीची स्फूर्तीदेवता. ती साहित्यप्रमाण 
विज्ञानाचीय अधिष्ठात्री देवता. 


ж सरस्वती देवीचे वाहन कितें ? 
- सरस्वती देवीचें वाहन धवो हंसपक्षी. (श्वेत हंस). बौद्ध आनी जैन परंपरेंत 
मयूर (मोर) हें तिचें वाहन. केन्ना केन्ना शींव हें तिचें वाहन म्हूण दाखयतात. 


ж सरस्वतीच्या वेगवेगळ्या रुपांसंबंदान तुमकां कितें खबर आसा ? 


- ` सरस्मतीच्या रुपांसंबंदान आमकां खबर आसा तें अशें - | 
पुराणांतलीं 541 - द्विभुज, चतुर्भुज (दोन हातांची, चार हातांची सरस्वती). 
बौद्ध रूप - षड्भुज (स हातांची). 


>५॥७..- 


शिल्परत्नांतली कल्पना - दशभुज (धा हातांची). 
उत्तर भारतांतली सरस्वती ही द्विभुज, चतुर्भुज अशी जाल्यार दक्षीण भारतांतली 


सरस्वती षड्भुज. 


ж सरस्वतीसंबंदान आनीक कितें सांगूं येता ? 
- भारतीय कलेंत सरस्वतीचो उल्लेख इसवी सनापयलीं दुसऱया शतकापसून 
मेळटा. भरहूतच्या कट्यार तिचें पयलें मूर्तीकरण जाल्लें मेळटा. 
सरस्वती उत्तर भारतांत गिन्यानाची देवता, जाल्यार दक्षीण भारतांत ती 
शिवशक्ती. 


ж सरस्वतीचे पुजेउपरांत, नवरात्रां उपरांत दसरो येता. ताका विजयादशमी म्हणटात. 


त्या दिसा शमीची पूजा करून आपट्याचीं पानां भांगर (सोनें) म्हूण लुट्टात. शमीक 
आनीक कसलीं कसलीं नांवां आसात 2 | 
- शमीक अग्निगर्भा, केशमथनी, ईशानी, लक्ष्मी, तपनतनया, हविर्गंधा अशीं 
नांवां आसात. 


ж शमीसंबंदान तुमकां आनीक fe खबर आसा ? 


- शमी हो हवनाक (होमाक, यज्ञयागाक) वापरपाचो रूख. ताच्यो काडयो 
'समिधा' म्हूण होमांत वापरतात. देव आनी दानव (राकेस) शमीचो खांदो 
हातासपाखातीर एकमेकांमदीं झगडटाले अशें एक चित्र सिंधु संस्कृतीच्या 
उत्खननांत (संशो धनाखातीर खणिल्ल्या वेळार) मेळळा. 


(पं. महादेवशास्त्री जोशी हांच्या भारतीय संस्कृतिकोशाच्या आदारान) 


पूर्वप्रसिद्धी - भुरगीं आनी राजहंस, नोहेंबर” ९:३ 

अष्टविनायक थळां 


गणेशाथळ 

मयुरेश मोरगाव पुणे 

महागणपती रांजणगाव पुणे 

बल्लाळेश्वर पाली खोपोली 

ह्या गणेशथळांचो अजून सोद लागूक ना. 

श्री गणेशाचे अवतार 


गणेश पुराणांत श्री गणेशाचे मुखेल चार अवतार सांगल्यात ते अशे - कृतायुगांत 
विनायक, त्रेतायुगांत मयुरेश्वर, द्वापारयुगांत गजानन, कलियुगांत धुम्रकेतू, मुद्गल पुराणांत 
मात्त श्री गणेशाचे आठ अवतार सांगल्यात. 
| श्रीमद्‌ मुद्गल पुराणाच्या वट्ट णव खंडांतल्या आठ खंडांत श्री गणेशाच्या आठ 
अवतारांचें वर्णन आसा. हे आठ अवतार म्हळ्यार वक्रतुंड, एकदंत, महोदर, गजानन, 
लंबोदर, विकट, विघ्नराज आनी धुम्रवर्ण. 


श्री गणपतीची षोडशोपचार पूजा 


१. आवाहनं समर्पयामि | २. आसनं समर्पयामि । 
3 पाद्यं समर्पयामि | 4. अर्घ्य समर्पयामि | 
५. आचमनं समर्पयामि | 5. स्नानं समर्पयामि | 
9, वस्त्रोपवस्त्र॑ समर्पयामि | A यज्ञोपवीतं समर्पयामि | 
९, गंधं समर्पयामि | १०. पुष्पं समर्पयामि | 
११. धूपं समर्पयामि | १२. दीपं समर्पयामि । 
१३. नैवेद्यं समर्पयामि । १४. नमस्कारं समर्पयामि । 
१५. प्रदक्षिणा समर्पयामि | १६. मंत्रपुष्यांजलि समर्पयामि | 


भारत देशाभायर ज्या देशांनी शेकड्यांनी वर्सांसावन ल्हान व्हड प्रमाणात एकतर गणपती 
पूजतात वा गणपती पुजताले म्हणपाच्यो पुर्विल्ल्या काळांतल्यो कुरवो/अवशेश 18821 
पडटात ते देश अशे :- 

अफगाणिस्तान, इंडोनेशिया, बोर्निओ (पूर्वेकडली बेटां), म्यानमार, कंबोडिया, व्हिएतनाम, 
थायलंड, चीन, मंगोलिया, तिबेट, नेपाळ, श्रीलंका, अमेरिका, न्यूझीलंड, कॅनडा, 
स्वित्झर्लंड, क्वालालंपूर (मलेशिया), मॉरिशस, त्रिनिदाद, टोबॅगो (वेस्ट इंडिज). 

२१ गणेशक्षेत्रा 


१. श्री ढुंडिराज (काशी) २. श्रीभार गणेश (प्रयाग) 

३. श्री भूपीस्वानंद मोरेश्वर (मोरगांव) ४. श्री चिंतामणी (कदंबपूर) 

५. श्री सदोष (विदर्भ सावनेर) ६. श्री बल्लाळ विनायक (पाली) 
७. शरी मंगलमूर्ती (पारनेर) ८. श्री भालचंद्र (कोसल गंगामळे) 
९. श्री विज्ञान गणेश (राक्षसभुवन) १०. श्री चिंतामणी (थेऊर) 

११. श्री सिध्दश्रम (सिध्दटेक) १२. श्री त्रिपुरार वरद (रांजणगाव) 
१३. श्री विघ्नराज गणेश (विजयपूर) १४. श्री विनायक (कश्यपाश्रम) 
१५. श्री गणेशपूर (बंगाल) १६. श्री लक्ष विनायक (वेरूळ) 
१७. श्री गिरिजात्मक (लेण्याद्री जुन्नर) १८. श्री आशापुरक (अमल ख्यात) 
१९. श्री प्रवाळ गणेश (पद्मालय) २०. श्री राजसदन (राजूरा) 


२१. श्री श्वेत विघ्नेश (चौलदेश) 


गणपतीचे आवडीच्यो गजाली 


वाहन :- 
१. हुंदीर २. मोर 

ЧГСЭЦ :- 

9. शूल २. परशु 3. पाश ४. अंकुश 


आवडीची फुलां, पानां :- 

एकवीस हरयाळेच्यो चुडयो, कवासो, शमीचीं पानां, दसणीचें फूल, तांबडी वासाचीं फुलां 
आवडीची aci :- 

विनायकी (चवथ), संकष्टी (चवथ), अंगारकी (चवथ), तिळा चवथ (माघांतली चवथ). 
आवडीचे पदार्थ :- 


१. मोदक २. पंचखाद्य ( खोबरें, खारको, खडीसाकर, खसखस, चारोळ्यो आनी 
बेदाणे घालून केल्ली. ) 


- २२ - 


गणपतीची २१ नांवां 


१. गणेश २. एकदंत ३. चिंतामणी 
४. विनायक ५. ढुंडीराज ६. मयुरेश 
७. लंबोदर ८. गजानन ९. हेरंब 
१०. वक्रतुंड ११. ज्येष्ठराज १२. आशापूरक 
१३. वरद १४. विकट १५. धरणीधर 
१६. सिद्धिबुद्धिपती १७. ब्रम्हणस्पती १८. मंगलेश 
१९. विघ्ननायक २०. सर्वपूज्य २१. निजस्थित 


गणेशापुजेच्यो २१ पत्री 
9, मधुमालती २. माका ३. बेल ४. दुर्वा ५. बोर 
६. धोतरो ७. तुळस ८. आधाडो ९. शमी १०. केवड़ो 
११. कण्हेरी १२. आपटो १३. मंदार १४. अर्जुन (जास्वंद) 
0१५. विष्णुकांत १६. डाळिंब १७. देवदार १८. भरवो 
P १९. निर्गुडी २०. जाई २१. अगस्ति (हादगो) 
эь... 

हांव gida उपवठारी | 
पालक शिक्षक संघाचे माजी अध्यक्ष 
जयराम काळे, गोविंद वेळीप आनी सद्याचे अध्यक्ष कुष्ट वेळीप 
अधिकारी वर्ग 
प्राचार्य विठ्ठल फाटण डी. डी. ओ. निवृत्त सहशिक्षणसंचालक 
उल्हास पै भाटीकर, मुख्याध्यापक डी. डी.ओ. 
शिक्षक वर्ग 
उमेश देसाई ( भागशिक्षणाधिकारी, पयलीं कार्यकारी मुख्याध्याभक ) 
ज्योती नाईक गावकर, कार्यकारी मुख्याध्यापिका 
मेघा नाईक 
बाळकृष्ण नाईक गावकर 
वसुमती चोडणकर 
गणेश भैरेली 
गोपाळकूष्ण दयकर 
रेश्मा भैरेली 
सुप्रिया नाईक गावकर 
दीपा नाईक गावकर 
अमोल पागी 
भानुदास गावकर 
प्राची कामत 
सिंधु नाईक 
स्वाती नाईक 
कर्मचारी वर्ग 
विजयानंद साखळकर, अनिता नाईक, लव गायक / सुनिता गायक 
आनी 
संबंदीत पालकवर्ग, (аж ач, स. मा, विद्यालय, श्रीस्थळ, काणकोण 
तशेंच 
म्हजे इश्ट डॉ. सोमनाथ कोमरपंत (गोवा विद्यापिठाचे निवृत्त मराठी विभागप्रमुख) 
शिक्षक मित्र संदीप गांवकार, 
श्रीस्थळ, ग्रामपंचायतीचे सरपंच देवेंद्र नाईक, पंच सुहास वेळीप, उल्हास वेळीप 
आनी 
काणकोणचे पत्रकार, 

“गोंय मुक्ती उपरांतच्या vad गोड भुरगें म्हणल्यार कमलाकर म्हाळशी. देवी शारदेन 
काणकोणकारांचे व्हटयेंत हें फळ घालें. तो फकत आपलीच उदरगत करीत गेलो ना जाल्यार ताणें दुस-यांचीय 
उदरगत केली. ताणें नवे तरणाटे मुखार हाडले.” अशें मत गोंय विद्यापिठाचे मराठी विभागाचे मुखेली डॉ. 
सोमनाथ कोमरपंतान उक्तायले. 


श्रीस्थळ सरकारी माध्यमिक विद्यालयातले शिक्षक कमलाकर म्हाळशी काल सेवेंतल्यान निवृत्त जाले. 
तांकां निरोप दिवपाखातीर पालक-शिक्षक संघान घडोवन हाडिल्ल्या सुवाळ्यांत मुखेल वक्‍ते ह्या नात्यान ते 
उलयताले. ह्या वेळार माचयेर श्रीस्थळ पंचायतीचे सरपंच देवेंद्र नायक, पंच सुहास वेळीप, भागशिक्षणाधिकारी 
उमेश देसाय, विद्यालयाचे डी. डी. ओ. उल्हास पै भाटीकार, कार्यकारी मुख्याध्यापिका ज्योती नायक गांवकार, 
पालक-शिक्षक संघाचे अध्यक्ष गोबिंद भणगो वेळीप आनी सौ. पद्मजा म्हाळशी हाजीर आशिल्ल्यो. 


सरपंच श्री. नायकान शाल, श्रीफळ आनी गणपतीची मुर्ती भेटोवन श्री. म्हाळर्शीचो भोवमान केलो. 
डॉ. कोमरपंतान तांकां मानपत्र Yeas. ह्या वेळार श्री. हहाळशीच्या “पाऊलवाटेवरती ” ह्या मराठी पुस्तकाचे 
विमोचन जालें. 


भोवमानाक जाप दितना श्री. म्हाळशीन म्हणले, “आवयच्या दुदांतल्यान परंपरेची सत्वां मेळटात 
अस्वस्थ मनीसच मुखार а शकता. अपूर्ण आसा तोच पूर्ण जावपाचो यत्न करता. गांवचे शाळेंत शिकोवपाची 
इत्सा आशिल्ली देखून गांवच्या मोगान हांगा शिकोवंक आयलो. म्हाका खंयचो मंत्री वा आमदारान हाडूंक ना 
राजकारण्यांनी व्यसनां लावन समाजाचें SHAM केलां. मनीस जेन्ना समाजांत येता तेन्ना ताणें जात आनी धर्मिक 
बंधनां खुटाळ्याक लावंक जाय आनी समाजाचोच जावंक जाय.” 


मुस्वावयल्या ती वर्साभितर लोकवेदाचेर डॉक्टरेट घेवप, नापास जावपी विद्यार्थ्यांक मार्गदर्शन करप 
तांकां शिक्षणात आदार दिवप ह्यो इत्साय ताणीं परगटायल्यो. विद्यालयाक तेखातीर १० हजार रुपयांची देणगी'ः- 
Raard तांणी जाहीर केलें. 


ह्या वेळार फ. य. प्रभुगांवकार, जितेंद्र आमशेकार 'आनी माचेवयल्या मानेस्तांची उलोवपां जालीं. 
प्रेमला देसायान सौ. म्हाळशीची Sel भरली. बाळकृष्ण नायक गांवकारान मानपत्राचें वाचन केलें. रेश्मा भैरेली, 
ज्योती गांवकारं, भानुदास गांवकार, अमोल पागी, वसुमती चोडणकार हांणी फुलांतुरे भेटोबन मानेस्तांक येवकार 
दिलो. गणेश भैरेलीन सुत्रसंचालन केलें. श्री नायक गांवकारान उपकार मानले. 
(संजय कोमरपंत, सुनापरान्त, पणजी, आयंतार, १ मे २००५) 





ॐ श्री दत्त पद्मजा प्रकाशन, श्रीस्थळ, काणकोण. गोंय. 


